



XUDAFƏRİN

“Xudafərin harayından qalan mən!..”



Qəzet 1932-ci ildən çıxır № 9-10 (6785-6786) 23 avqust 2017-ci il Cəbrayıl RİH-nin orqanı

23 AVQUST CƏBRAYILIN İŞĞALINDAN 24 İL KEÇİR

Anım tədbirləri keçirilib

“Bu gün Lələtəpədə və işğaldan azad edilmiş digər torpaqlarda Azərbaycan bayrağı dalğalanır. Gün gələcək ki, bizim bayrağımız Şuşada da qaldırılacaq”.

İlham Əliyev,
Azərbaycan Respublikasının
Prezidenti



Avqustun 23-ü də 4 sayılı qəsəbə ərazisində salınmış “Şəhidlər” Abidə Kompleksinin önündə rayonumuzun işğalının 24-cü ildönümü ilə əlaqədar ümumrayon anım tədbiri keçirildi.

Tədbirdə rayon İcra Hakimiyyətinin başçısı Kamal Həsənov, rayondan olan deputat Astan Şahverdiyev, aparatın məsul işçiləri, hüquq-mühafizə orqanlarının, idarə və müəssisələrin



rəhbərləri, YAP fəalları, şəhid ailələri, Qarabağ müharibəsi veteranları və rayon ictimaiyyətinin nümayəndələri iştirak etdilər. Tədbir iştirakçıları topaqlarımızın azadlığı uğrunda canlarından keçmiş Şəhidlərin abidələri gül dəstələri qoyaraq, ruhlarını ehtiramla yad et-

dilər.

Anım tədbiri rayon ağsaqqallarının, şəhid ailələrinin, Qarabağ müharibəsi veteranlarının və rayon ictimaiyyət nümayəndələrinin iştirakı ilə Cocuq Mərcanlı kəndində davam etdirildi. Lələtəpə döyüşləri uğrunda canlarından keçmiş “Aprel şəhidlərinə xatirə” abidə kompleksini ziyarət edildikdən sonra Cocuq Mərcanlı kənd məscidində torpaqlarımızın bütövlüyü uğrunda həlak olmuş şəhidlərimizin ruhuna dualar oxundu.

Tədbir qəsəbədə yeni salınmış müasir tələblərə cavab verən N.Aslanov adına Cocuq Mərcanlı kənd tam orta məktəbi və infrastruktur binalarla tanışlıqla başa çatdırıldı.



Azərbaycan-Türkiyə Sənayeçi və İşadamları İctimai Birliyi əməkdaşlarının Cocuq Mərcanlıya səfəri



Avqustun 5-də Azərbaycan Respublikası Qaçqınların və Məcburi Köçkünlərin İşləri üzrə Dövlət Komitəsinin və Türkiyə Cumhuriyyətinin Azərbaycan Respublikasındakı səfirliyinin razılığı əsasında Azərbaycan-Türkiyə Sənayeçi və İş-



damları İctimai Birliyi Sədri birinci muavini Hüseyn Büyükfırat, Azərbaycan-Türkiyə Sənayeçi və İşadamları İctimai Birliyinin Kənd Təsərrüfatı və Heyvandarlıq Komissiyasının Sədri Ahmet Bennan Batur, Türk Hava Yollarının Bakı nümayəndəliyinin rəhbəri Seyfulla İlyas, Cəbrayıl rayon İcra Hakimiyyəti başçısı vəzifəsini icra edən Arif Fərzəliyev və rayonun aidiyyəti məsul şəxsləri işğaldan azad olunmuş Cəbrayıl rayonunun Cocuq Mərcanlı kəndində olmuşlar.

Türkiyəli işadamlarının səfərdən məqsədi uzun illərdən bəri istifadəsiz qalmış əkinə yararlı torpaqların yenidən əkin dövriyyəsinə qatılmasına və kənd təsərrüfatının önəmli sahələrindən biri olan heyvandarlığın inkişaf etdirilməsinə dəstək vermək olmuşdur.

Qonaqlar həmçinin Cocuq Mərcanlı kəndinin bərpadan sonrakı vəziyyəti ilə tanış olmuş, Şuşa məscidinin bənzəri olan Cocuq Mərcanlı kənd məscidini ziyarət edib, xatirə şəkilləri çəkmişlər.

“XUDAFƏRİN”

23 avqust Cəbrayılın işğalından 24 il keçir**Anım tədbirləri keçirilib**

Avqustun 22-də Azərbaycan Xalça muzeyində Mədəniyyət və Turizm Nazirliyinin xətti ilə və Şuşa filialının təşkilatçılığı ilə "Vüsal körpüsü" adlı anım tədbiri keçirildi. Cəbrayıl rayon Tarix-diyarşünaslıq muzeyinin direktoru Tariyel Abbaslı əvvəlcə Cəbrayıl rayon Xalça muzeyi ilə qonaqları tanış edib, ümumi məlumatlar çatdırdı. Daha sonra Azərbaycan Dövlət Dram teatrının aktyoru Elnar Qarayev tədbiri giriş sözü ilə açdı, Qarabağ uğrunda döyüşlərdə qurban gədənlərimizin xatirəsi bir dəqiqəlik sükutla yad edildi.

Cəbrayıl rayon İcra Hakimiyyətinin başçısı Kamal Həsənov çıxış edərək bildirdi ki, Cəbrayılın işğalı zamanı Azərbaycan dövləti 7 milyard dollar həcmində maddi itkiyə məruz qaldı. 375 şəhid verdik, hərbiçilərimizlə yanaşı mülki şəxslər də şəhid oldular. Bu za-

man ölkəmizə, xalqımıza vurulan mənəvi itkini isə sayə-hesaba gətirmək olmaz. Bu gün bura yığılan cəbrayılıların ən böyük arzusu Cəbrayılın qayıtmasıdır. Prezident İlham Əliyevin də dövlət siyasətinin əsası Qarabağ siyasətidir, Qarabağı işğaldan azad edib geri qaytarmaqdır. Bizim buna qadir olan güclü ordumuz var, ötən ilin aprel hadisələri bunu bir daha göstərdi.



Kamal müəllim Cocuq Mərcanlı kəndinə qayıdış bütövlükdə Qarabağa qayıdışın başlanğıcı kimi qəbul olunmalıdır, - deyərək, bildirdi ki, hazırda orada 50 ailə köçüb yaşayıb. Daha 100 ev də yaxın gələcəkdə köçürüləcək. Biz Cocuq Mərcanlı bəpəra edirik, bu işdə siyasət də var, qürur da var, mənəviyyət də var... Düşməni işğal etdiyi torpaqları öz əlində çox saxlaya bilməyəcək, tezliklə o tor-


pağın həqiqi sahibləri olan bizlər ona sahib çıxacağıq. Biz ümidimizi qırmamalıyıq. Allah qoysa, Cəbrayıl qayıdacağıq, bu gün biz işğal günümüzü qeyd etdiyimiz kimi, qələbə günümüzü də bayram edəcəyik.

Sonda RİH başçısı bu tədbirin təşkilindəki mühüm xidmətlərinə görə Azərbaycan xalça muzeyinin Şuşa filialının direktoru Səbinə Nizami qızı Əzizovanı Fəxri Fər-

yurdlarımızı tanımasın, torpağa biganə olsun, bununla müharibəni öz xeyirlərinə həll etsinlər. Lakin bizim gənclərimiz bu işğalla barışmayacaqlar. Ən azından ötən ilin aprel hadisələri düşmənlərə bir dərs oldu.

Ramil Səferov çıxışına belə son vurdu ki, dövlətimizin böyük qayıdış layihələri var. Biz hətta torpaqlarımıza qayıtdıqdan sonra orada nə edəcəyimiz barədə də fikirləşməliyik. İnşallah, Cəbrayıl da görüşmək ümidi ilə...

Millət vəkili Astan Şahverdiyev, Azərbaycan Xalça Muzeyinin direktoru Şirin Məlikova və başqaları da çıxış etdikdən sonra tədbirin bədii hissəsində Aqşin Tariyeləyev "Ruhani" üstündə səhnəyə çıxdı. 2007-ci il muğam müsabiqəsinin diplomantı Vüsal Zamanov "Cəbrayıl gedəydim kaş" mahnısını oxudu, bədii qiraətçi Məhəmməd Dayanduroğlunun



ifasında "İttiham" şeiri dinlənildi və bütün bunların fonunda video-lentin yaddaşından nümayiş etdirilən Cəbrayılı günün canlı mənzərələri yaddaşımızı dilə gətirib, sızım-sızım sızıldatdı bizləri...



manla təltif etdi.

Müdafie Nazirliyinin zabiti mayor Ramil Səferova söz verildi. O, qeyd etdi ki, 1990-cı illərdə dövlətimiz xaos bir dövr yaşayırdı, indi Azərbaycan ən qüdrətli dövrünü yaşayır. Azərbaycan dövləti və silahlı qüvvələr səviyyəsində güclü dövlətimiz və ordumuz formalaşmışdır. Bəli, biz artıq dövləti qurmuşuq, onu qoruyub saxlayacağıq da. Azərbaycan bizim evimizdir, onu gənc nəsə qoruyub çatdırmalıyıq. Bu gün dövlət xəritəsini dəyişmək üçün onu daxil-dən parçalamaya istəyirlər. Bununçün qardaş, məzhəb qırğınları törədirlər. Etnik radikalizm, məzhəbçilik kimi amillər ermənilərdən də təhlükəlidir. Dini radikalizm ən təhlükəli məsələdir. Buna görə də biz dünyada gedən prosesləri ciddi izləməli, hadisələrin gedişatından baş çıxarmalıyıq. Bizə sadəcə arzulamaq kifayət deyil, əməldə hər bir azərbaycanlı vətəne, dövlətə kömək etməlidir. Düşmənlərimiz işğalın müddətini uzadırlar ki, gənc, yeni doğulan nəsillər doğma

Avqustun 21-də Xırdalanda "Sultan" şadlıq sarayında Cəbrayıl və Füzuli rayonlarının işğalından 24-cü ildönümü ilə bağlı Azərbaycan Dövlətçiliyi və Prezidentinə Milli Dəstək İctimai Birliyi anım tədbiri keçirdi. Dövlət Himnimizin səsləndirilməsi ilə başlayan tədbiri "Vedibasar" qəzetinin baş redaktoru Sərtib İslamoğlu açdı, torpaqlarımız uğrunda canlarından keçmiş şəhidlərimizin xatirəsi yad edildikdən sonra burada Cəbrayıl və Füzuli rayo-nlarının ictimaiyyət nümayəndələrinin, aqsaqqalların, alimlərin, ziyalıların iştirak etdiyini diqqətə çəkdi.

Sərtib müəllim ilk olaraq sözü Cəbrayıl rayon İcra Hakimiyyətinin nümayəndəsi adından "Xudafərin" qəzetinin baş redaktoru kimi mənə verildi. Mən gecələr yatanda yuxularımızda gördüyümüz, gündüzlər ruhumuzda, ürəyimizin başında gəzdirdiyimiz doğma torpaqlarımızı, ata-baba gorgahımız olan Qarabağımızı, o cümlədən Cəbrayılımızı işğaldan azad etmək uğrunda nəinki tək hərbiçilərimizin Ali Baş Komandanın əmrinə müntəzir dayandığını, həmçinin biz mülki adamların da hər an silahlanıb vətəni azad etməyə hazır olduğumuzu diqqətə çatdırdım.



Ulu öndər Heydər Əliyevin siyasət kursunun bu gün uğurla ölkə başçısı İlham Əliyev cənabları tərəfindən davam etdirildiyini qeyd edib, bildirdim ki, ölkəmizdəki daxili siyasətdəki uğurun nəticəsi kimi siyasi ab-havanın, nizamlı sabitliyin qorunub saxlanması həm də ölkə vətəndaşlarının bir-birinə qarşılıqlı hörmət və etibarının əlamətidir. Əgər daxilimizdə bir-birimizə qarşı bu cür inam, güvən, mehribanlıq varsa, demək, bu, həm də xarici düşmənlərimizə qarşı mübarizədə (müharibədə) səfərbər olmağımızın əsas zəminidir. Bu, düşməne bir mesaj olmalıdır ki, ötən ilin aprel döyüşlərini biz hər

an təkrarlamağa qadirik və öz torpaqlarımızı işğaldan azad edəcəyik...

Mənim çıxışımın ardınca videoçarx nümayiş etdirildi. Ulu öndərimiz o dövrdə çıxışında səsləndirdiyi "Mənim özüm də, övladlarım da müstəqil Azərbaycanın yaşaması yolunda qurban olmağa hazırıq" mesajı, həmçinin prezident İlham Əliyevin çıxışında: "gücləndirilən Azərbaycan, zəif Ermənistan reallığıdır"

söyləməsi tədbir iştirakçılarında daxili bir coşqu duyğusu alovlandırdı.

Daha sonra İctimai Birliyin sədri Nəbi Qafarov çıxışında səsləndirdi ki, ermənilər Qarabağın onların olacağını yuxularında görəçəklər, Qarabağ Azərbaycanın əzəli və əbədi torpağıdır, biz nəinki tək Qarabağdan, Zəngəzurdan da onları silib-süpürəcəyik. Nəbi müəllim Birliyin Nizamnaməsindən də danışdı göstərdi ki, indi biz azad mənəvi yarış, azad siyasi yarış və azad iqtisadi yarış prosesini

Yazıçı-publisist, "Kredo" qəzetinin baş redaktoru Ə.R.Xələfli çıxışı zamanı diqqətə Cəbrayılın qədim, yaşı belli olmayan abidələr diyarı olmasına yönəldib, bildirdi ki, bu abidələr Azərbaycanın pasportu, yaddaşımızın vəsiqəsi olacaq abidələrdir.

Tədbirdə Cəbrayıl rayonu Hafiz Fətəliyev adına Ə.R.Xələfli kənd tam orta məktəbin şagirdlərindən Süsəngül Mahmudova, Pərviz Sultanlı, Azad Orulu yurd nisgilli üstündə köklənmiş şeirlər ifa etdilər.

Topçu polkovnik Telman Mehdiyev, Abşeron RİH-nin nümayəndəsi Vüqar Bəşirov, Rusiyada yaşayan həmyerlimiz fəlsəfə doktoru, ədliyyə generalı İntiqam Zeynalov, BU-nun professoru Əsədulla Qurbanov, Cəbrayıl rayonundan olan mədəniyyət işçisi Həsən Həsənov, tədqiqatçı Nazim Tapdıqoğlu və başqaları çıxışlarında ulu yurda olan sonsuz sevgilərini dilə gətirib, torpaqlarımıza qayıdacağımıza olan inamlarını ifadə etdilər.

Şakir Əlifəyev

23 avqust Cəbrayılın işğalından 24 il keçir**Cəbrayılıda qalan yuxum**

Bəri başdan deyim ki, fani adlandırdığımız bu dünya mənə də öz "səxavətini" əsirgəməyib. Ata, baba, nənə, əmi, övlad, dost itkilərinin acısını dadmışam. Bu itkilərin heç biri məni ata-baba ocağımızı itirdiyimiz 1993-cü ilin 23 avqust gününün dəhşəti qədər yandırır-yaxmamışdır. Hətta nə vaxtsa əzrayıl ilə üz-üzə qalacağım, gözlərimi bu işıqlı dünyaya əbədi yumacağım məqamlar da mənə yurdumu itirdiyim günün acısı qədər təsir edə bilməyəcəkdir.

Məşhur alman filosofu F.Nitsşenin təbircə desəm, "insan faciədir, çünki ölcəyini bilir". Ölüm bizim haqqımızdır, lakin ulularımızın ruhu dolaşan doğma torpaqlarımızı itirəcəyimizi heç xəyalıma belə getirə bilməzdim.

Havadarlarına arxalanan ermənilər 1988-ci ildən başladıkları bu müharibə xalqımızın başına olmazın müsibətlər gətirdi. Neçə-neçə say seçmə oğullarımız Vətən yolunda şəhid oldular, itkin düşdülər, düşmən güllələrindən yaralanıb ömürlük əlil oldular. Qız-gəlinlərimiz, qocalarımız, körpə uşaqlarımız erməni əsirliyində işgəncələrə məruz qaldılar. Nəticədə bir milyona yaxın soydaşımız öz tarixi yerlərindən çıxarılaraq qaçqın və məcburi köçkün vəziyyətinə düşdü. İşğala məruz qalan kəndlərimiz və şəhərlərimiz düşmənlər tərəfindən yandırıldı, dağıldı, viran edildi.

Biz cəbrayılılar 24 ildir ki, erməni işğalı ilə əlaqədar olaraq dedə-baba yurdumuzdan perik salınmışıq. 24 ildir ki, hələlik əlimiz çatmadığı, ünümüz yetmədiyi yerlərə yön çevirib köks ötürürük... 24 ildir ki, həsrətdən, möhnətdən əynimizə köynək biçib qalmış Vətənə sarı boylana-boylana.

Cəbrayılın havası, suyu, təbiəti, hər çınqılı, hər daşı mənim üçün müqəddəs və əvəzolunmazdır. Bu cənnət diyarın hər çiçəyinin, hər gülünün etrindən dadmışam, suyu göz yaş kimi dupduru olan bulaqlarının gözündən içib-saflaşmışam. Çöldə biləyi, eldə çörəyi ilə tanınan, dost yanında təpərli, düşmən önündə sipərli kişilərimizlə, şərəfini və layaqqətini hər şeydən üstün tutan xanım-xatınlarımızla, kişiyana hərəkət-

ləri ilə seçilən oğullarımızla qürur duymuşam.

Cəbrayıl işğal olunduğu 1993-cü ilin 23 avqust günündən indiyə kimi elə bir gün, saat olmayıb ki, mən doğma yurdumuzu anlamayım, düşünməyim. Gecələr də yuxumdan çıxmır yurdumuz, yurdumuzla bağlı olaylar, nəsnələr...

24 ildir ki, təvəllüd tapdığım, ana, vətən kəlmələrini dilimə gətirdiyim ocaq, bəxtimin sorağına düşdüyüm yollar, bir zərrəsinin işığına şerik olduğum göylər, gözəlliyi və əzəməti ilə göz oxşayan Xan Araz, cığırlarında Qurbaninin izi qalan Diri dağın sinesi, vüqar, əzəmət simvolu olan başı qarlı Ziyaratin zirvəsi, zınqırovlu, çal-çağırlı dəvə karvanlarını Şərqdən-Qərbə, Qərbdən-Şərqə yola salan Xudafərin körpüsü, vaxtın dəyirmanında əriyib qum olan daş, ocağı sönüb qara daşı qalan yurd yerimiz - doğma Cəbrayılıma yuxularımdan çıxmır. Bir igidin ömür payı ola biləcək bu 24 il-


Sızlayıram, yatmıram ki gecələr.

O yanib kül olmuş evlərə baxıb, Çiçəyi qurumuş çöllərə baxıb, Daha çağlamayan sellərə baxıb Ağlayıram, yatmıram ki gecələr.

Mərmidən, güllədən itən torpağın, Üstündə min nemət bitən torpağın, Bizləri səsləyən Vətən torpağın Oxşayıram, yatmıram ki gecələr.

Küsüb bizdən, açmır mənə qucağın, İmkan vermirdi özüm küncün-bucağın. Çoxdan sönmüş o odun, o ocağın Yandırırım, yatmıram ki gecələr.

Sağalacaq yaraların, dağların, Bar verəcək baxçaların, bağların. Sevinəcək, şadlanacaq çağların Gözləyirəm, yatmıram ki gecələr.



də yuxularımda torpaq, papaq, çırağ, ayaq və bir də sahibini gəzərək hey çirpən at görürəm. At muraddır deyiblər...

Cəbrayılı qarış-qarış dolanıb, Yoxlayıram, yatmıram ki gecələr. Əsir düşmüş çiçəklərin, güllərin Qoxlayıram, yatmıram ki gecələr.

Balıq tutduğumuz o Xan Arazda, Yaz gələndə dolub, qalxan Arazda, Mənim arzularım axan Arazda, Çağlayıram, yatmıram ki gecələr.

Baş çəkirəm Xudafərin elinə, Dırmanıram Diri dağın belinə. Viran olmuş yurd-yuvamın yerinə,

Ötən ilin aprel döyüşləri ümidlərimizi bir daha göyertdi. Ali Baş Komandanımızın qətiyyətli hücum əmri sayəsində düşmənin təxribatına cavab verən Azərbaycan Ordusu strateji Lələ Təpə yüksəkliyini azad etdi. Bütün cəbhə boyu düşməne ağır zərbələr vuruldu. Bayrağımız işğaldan azad olunmuş ərazilərimizdə dalğalanmağa başladı. Vətən torpağının hər qarışı üçün canından keçərək Allahın dərgahında xüsusi məqama ucalan igid oğullarımız bütün dünyaya sübut etdilər ki, bizim doğma Qarabağ torpağı uğrunda şəhid olmaq istəyimiz ermənilərin orada yaşamaq istəyindən qat-qat güclüdür. Vətən yolunda can vermiş bütün şəhidlərimizin ruhları qarşısında baş əyirəm.



Bəxtiyar Vaqif oğlu Əsədov,
Cəbrayıl Rayon İcra Hakimiyyəti başçısının Karxulu kənd inzibati ərazi dairəsi üzrə nümayəndəsinin müavini

(Əvvəlki səh.3-də)

Səhiyyə nazirliyinin tapşırığı əsasında İmişlindən 4, Beyləqandan 2 təcili yardım maşını köməyə gəlmışdilər. 46 nəfər şəhidin 40 nəfərinin cəsədi döyüş meydanından çıxarıldı, 6 nəfərin isə meyidini çıxarmaq mümkün olmadı. Yüksəklik yenə də ermənilərin əlində qaldı. 6 şəhidimizin cəsədi uzun müddət ermənilərlə danışıqlar aparıldıqdan sonra 1 həftədən sonra qayıtarıldı. Lakin cəsədlər elə gündə idi ki, Balyandın güneyində qalıb tanınmaz vəziyyətə düşmüşdü. Həmin şəhidlərin 7-si Saatlı rayonundan, 11 nəfəri Gəncə sakini, 2 nəfəri Bakının Nizami rayonundan gələnlər, 1 nəfər Sabirabadan, qalanları isə Cəbrayılın öz gənclərindən ibarət idi. Bu döyüşdən sonra uzun müddət hərbi hissələrimiz özünə gələ bilmədilər. Bu məğlubiyyətin əsas səbəbi o dövrdə hərbi mütəxəssislərin olmaması, onların isə naşı hərəkətləri idi. Kəfəne büküb maşınımızla valideynlərə göndərdik. Həmin döyüşdə Karxuludan Mübariz Qasimov Azərbaycan bayrağını yüksəkliyə sancdığı yerdə vuru-

XATİRƏLƏR QALAQLANDI

rularaq şəhid oldu.

1992-ci ilin oktyabrında Qışlaq kəndi yaxınlığında Armud postu deyilən postda gedən döyüşlərdə Şəhidlərimiz oldu...

1993-cü ilin iyulun 2-də Balyand dağında olan Horadiz postunu götürmüş ermənilərə qarşı əməliyyat keçirildi. Döyüş ancaq Cəbrayıl polku tərəfindən həyata keçirildi. O dövrdə alay komandiri Mahir Səfiyar oğlu Həsənov, müavini Süleymanlıdan olan Kamil Vəliyev idi. Döyüş 2 iyul 1993-cü il saat 5 radələrində başladı. Axşam saat 22:00-dək davam etdi. Bu döyüş də uğursuz oldu. 12 şəhid verdik, 42 yaralımız oldu. Polk rayon mərkəzindəki internat məktəbində yerləşirdi. Saat 21:00-22:00 radələrində alayın böyük cəfəşanlıqla Sarıçalı texniki peşə məktəbinə köçürülməsi başlandı. Bunu görən rayon camaatı böyük təşvişə düşdü və hamı evini-eşiyini, malını, toyuğunu götürərək Arazboyu kənd-

lərə pənah aparırdılar. Şayiə gəzirdi ki, Hadrutdan 9 tank Cəbrayıl şəhərinə hücum gəlir. Polk, camaat bir-birinə qarışaraq Arazda tərəf tökülüşdülər. Xəstəxananın təcili yardım maşınları hərbi hissədə xidmət edirdilər. Mərkəzi xəstəxanada isə 2 sanitar avtomaşın növbə çəkirdi. Döyüşlərdə yaralanmış 42 nəfərə isə cərrahiyyə şöbəsində yardım göstərilirdi. Mən vəziyyətin belə kəskinləşdiyini nəzərə alaraq rayon İcra Hakimiyyətinə getdim ki, əlavə maşın verilsin ki, o 42 yaralı Mərcanlı kənd xəstəxanasına çatdırılsın. Bu məqsədlə İcra Hakimiyyətinə getdim. O vaxt İcra Hakimiyyətinin başçısı Kərim Kərimov idi. Lakin İcra Hakimiyyətində bir nəfər də olsun işçi tapılmadı. Getdim prokuroru axtardım. Prokuror İsrail Rəhimov idi. Dedilər gedib Mahmudluya, o da yerində yox idi. Rayon polis şöbəsinə getdim, polis şöbəsində növbətçi olan Müzəffər dedi ki, polis rəisi Va-

qif Məhərrəmov "PMK-16"-nın rəisi Mərkəz Paşayevlə Hadrutdan gələn tankların qabağını almaq üçün Balyand dağında istehkam qurmağa gediblər. Sonra Milli Təhlükəsizlik Nazirliyinin rayon şöbəsinə üz tutdum. O vaxt rayon şöbəsinin rəisi Aydın Şamıyev idi. Orda da heç kimi tapmadım. Yalnız həmin şöbənin Rəşad adlı işçisi ilə rastlaşdım. O, mənə dedi ki, həkim, imkanın varsa yaralıları Mərcanlı kənd xəstəxanasına evakuasiya elə. Bu söz bütün ümidlərimi məhv elədi. Qayıdıb xəstəxanaya gələndə yolum yenə polis idarəsinin qarşısından keçdi. Bu dəkkədə (bu anda) polis rəisinin müavini Firat Əliyev qabağıma çıxdı. Vəziyyəti danışdım. Qayıtdı ki, həkim, bunların hamısı təxribatdır, narahat olma, gedin oturun yerinizdə - xəstəxanada. Mən xəstəxanaya qayıdıb gəldim. Adətən xəstəxananın zirzəmisində işləyirdik. Gördüm ki, zirzəmi xəstəxanaya qonşu olan

adamlarla doludur. Hamı bura sığınmağa gəlmişdi. Gəldim Firat müəllimin sözünü həkimlərə, yarallılara çatdırdım. Səhərə kimi 42 yaralının keşiyini çəkdim. Səhər saat 7 radələrində alay komandirinin müavini Kamil Vəliyev o yaralıların siyahısını götürmək üçün xəstəxanaya gəlmişdi. Cərrah Vahid Hüseynov onun qabağına yeriyib: - nə üçün tanklar gəlmədi? - deyə soruşduqda, Kamil müəllim də cavab verdi ki, bunun bir zərərət olduğunu bizə indi deyirlər.

Bundan sonra həmin xəstələrin bəzilərini Bakı şəhərindəki mərkəzi qospitala, bir hissəsini isə Mərcanlı kənd xəstəxanasına köçürdük. Vəziyyət getdikcə pisləşirdi. Artıq xəstəxanada işləmək qeyri-mümkün idi. Ona görə də biz xəstəxananın cərrahi hissəsinin avadanlıqlarını Böyük Mərcanlı kənd xəstəxanasına köçürdük. Artıq avqustun 1-dən xəstələri Böyük Mərcanlı xəstəxanasına yerləşdirirdik...

Söhbəti yazdı:
Şakir Əlifoglu

23 avqust Cəbrayılın işğalından 24 il keçir

Şeirlərdən ibarət "Bu nağıla inanmıram" ("Print-S", 2015) Yafes Türksəsin sayca 11-ci kitabıdır. Özünəməxsus deyim-duyumu tərzilə şairin milli ruhlu ailə-məişət həyatını əks etdirən "Ömür-gün yoldaşıma" adlı şeiri həm də müəllifin etirafı hesab oluna bilər. Şeiri məzmun və struktur baxımından üç hissəyə bölmək olar. İlk hissəni həyat yoldaşına müraciət yolu ilə özü ilə

Cehiz yorğan-döşəyini üzleyib, onlara cehiz verdin!
Nəvələrimin nənesi rolunu tapşırıdım oynadın,
yoox, oynamadın, yaşadın!
Yataq otağını onlara verdin,
yatdığı divanı, əyləşdiyi stulu onlara verdin...
Şirin yuxunu, sonuncu pulunu onlara verdin!

Burada isə Yafes Türksəs qa-

Sən ac qalanda, mən bəlkə də kabab yemişəm.
Sən çaysız qalanda, bəlkə də mən araq içmişəm...
Sən tənha qalanda, mən sevgi-sevgi oynamışam...
Üzümə çox da vurmamışam!
Bağışla məni balacılığıma, böyük qadın!!!

Bu misralarda həm də bir açıq

Ailə-məişət lövhələri etnik-bədii detallarla

bağlı ailədəki mövqe məsələsi təşkil edir:

Atasız idin deyə ata rolunu da mənə tapşırıdın, oynadım...
Qardaşsız idin deyə qardaş rolunu mənə tapşırıdın, oynadım...
Ərin olmaq rolunu mənə tapşırıdın, oynadım...
Sevgilin olmaq rolunu mənə tapşırıdın, oynadım...
Çalışdım, amma bəzən yoruldu, usandı...



Bu ilk hissədə həyat yoldaşı kimi erin qadın həyatında ər, sevgili, ata, qardaş funksiyalarını yerinə yetirməsi açıqlıq göstərilir. Doğrudan da, ailədə kişi qadın üçün sadəcə ər yox, həm də qadının kişi kimi - söykənəcək-güvənəcək yerli olan ata, qardaş kimi tapındığı mənəvi qüvvə, fiziki güc daşıyıcısıdır. Çünki qadın ata evindən gələn köçdüyü gündən başqa bir ünvana - er evinə ömürlük pənah gətirir; bu zaman o erinin simasında özünə ər, eyni zamanda doğma atası evində atasından-qardaşından aldığı-duyduğu atalıq-qardaşlıq mehri, ata, qardaş timsallı munis bir sirdaş tapır. Bu, azərbaycanlı ailəsində yaşana bilən mənəvi ab-havanın ifadəçisi olmaqla Yafes Türksəsin də yuxarıdakı misralarında əksini tapıb.

Şeirin ikinci hissəsi hesab etdiyimiz aşağıdakı parçada isə ailədə qadının mövqeyinin nədən ibarət olduğu milli-etnoqrafik məişət lövhələri fonunda göz önünə gətirilir:

Arvadım olmaq rolunu sənə tapşırıdım, oynadın,
yoox, oynamadın, yaşadın.
Oğlumun anası rolunu tapşırıdım sənə, oynadın,
yoox, oynamadın, yaşadın.
Kipriklərindən od götürdün,
son tikəni ağızlarına atdın!
Qızımın anası rolunu tapşırıdım sənə, oynadın,
yoox, oynamadın, yaşadın.
Sonuncu boşqabını, sonuncu nəlbəkini yığıb cehiz verdin.

dının ailədəki rolunu çox sərrast şəkildə ifadə edir. Daha doğrusu, yuxarıdakı birinci hissədə ailədə kişinin ər, ata, qardaş rolunu oynamasına rəğmən, burada ananın (həyat yoldaşı olan qadının) arvad, oğul anası, qız anası, nəvə nənesi rolunu oynamasını təbiri-caiz bilirik, çünki artıq ananın ailədə rol oynaması ilə aktyorun səhnədə hansısa bir rolunu oynaması arasında kifayət qədər fərq vardır. Ona görə ki, aktyor tamaşa başlayıb-bitənəcə səhnədə rolunu oynayıb-qurtarmış olursa, arvad həyatı boyu onun boynuna düşən ana, nəvə kimi müqəddəs dəyərləri daşıyası-yaşayası olur. Bu səbəbdəndir ki, şair həm də elə haqlı olaraq qadının onun üzərinə düşən bu müqəddəs missiyaları sadəcə rol xatirinə icra etmədiyini, bu missiyaları öz həyatında elə öz həyatı kimi yaşadığını ifadə edir. Doğrudan da, kişi həyat yoldaşı olan qadın öz uşaqlarına ana, nəvə rolunu sadəcə oynamır, o, ana həyatını da, nəvə ömrünü də canıdildən, həyatı-canı bahasına yaşayır. Bunun üçündür ki, şair öz arvadına xitabən yazdığı yuxarıdakı misralarda əslində Azərbaycan qadınının daşdığı yüksək ali mənəvi dəyərləri açıb göstərir. Deməli, Yafes öz ömür-gün yoldaşının timsalında Azərbaycan qadınının etnik-mental keyfiyyətlərini açıb ortaya qoymuşdur.

Şeirin 3-cü hissəsi olan aşağıdakı parça da Azərbaycan qadınının ailədə dözümlülük-səbatlılıq mücəssəməsi olduğunun bədii inkişadır:

etiraf var: sən ac qalanda, mən kabab yemişəm, sən çaysız-susuz qalanda mən bəlkə də araq içmişəm, səni tənha qoyanda da beləcə çox da üzümə vurmamışam. Buna ailəsinin dağılması naminə dözüb, bunu indiki kimi bir gün gəlib həyat yoldaşının etdiyi səhvləri başa düşüb peşman olacağı xatirinə edib. "Bağışla məni balacılığıma" - yeni böyük olsam da "balacılığıma" - uşaqlıq etməyimə, uşaq kimi nadanlıq etməyimə bağışla məni deyib üzrxahlıq edir. "Böyük qadın" ifadəsindəki "böyük" sözü isə kiçiyin səhvlərini bağışlayan böyük anlamına gəlir. Yeni birisi uşaqlıq edib səhvə yol verəndə, o biri yaşından asılı olmayaraq böyüklük edib günahlarından keçirsə, bu, böyüklük-ucalıq, əzəmətlilik anlamına gəlir. Bəli, Azərbaycan qadını ucalıq, əzəmət timsalındadır, ailəsinin dağılması xatirinə məhrumiyyətlərə dözən, erin xırda-xuruş səhvlərini üzünə vurmayan böyüklük ("Böyük qadın") mücəssəməsidir. Məhz bu kimi hissələri şair Yafes Türksəs özünün etirafı fonunda çatdırmaqla həm də ümumi mənada patrilokal Azərbaycanlı ailəsinin xarakterik cəhətlərini açıb göstərmişdir. Bəli, qadın evdə-ailedə böyüklük ələyəndə - "böyük qadın" rolunun ifadəçisi olanda, böyüklük missiyasını çiynlərinə daşıyanda, o ev, o ailə dağılmaz olur. Böyüklük əzmi göstərən həyat yoldaşı ola bilmək ailənin xoşbəxtliyinin təminatı deməkdir. Şair Yafes Türksəsin bu etirafı Azərbaycan cəmiyyəti üçün bir səslənişdir. Hər bir ailə cütüyyəne böyüklük nümayiş etdirməklə ailəni dağılmağa aparan ucuz sözsöhbətlərdən uzaq olmağa bir çağırışdır: ailənin möhkəmliyi hər kəsin öz əlindədir. Qadının isə ailəçiliyin qorunub-yaşadılmasında ki xidmətləri əvəzsizdir! Elə Yafes Türksəsin də misralarının məzmunundan doğan real nəticə bundan ibarətdir!

Şakir Əliföglü

Sərhədçilərlə görüş

Avqustun 18-də Biləsuvar Regional Mədəniyyət və Turizm idarəsi Cəbrayıl rayonu üzrə Mədəniyyət və Turizm idarəsinin musiqi ansambli, Azərbaycanın sərhəd Qoşunlarının yaranmasında 23-cü illərdə dönmə ilə əlaqədar Horadiz sərhəd Qoşunlarının 1 və 2 sayılı hərbi hissələrində əsgər və zabıt heyətləri qarşısında konsert proqramı ilə çıxış etmişlər. Ansamblın bədii rəhbəri Vahid Məstəliyev qarmonda, nağaraçı Azər Məmmədovun sintezatorçu Cəmiyyət Əhmədovun,

müğənnilər Sarvan Xankişiyev, rayon Mədəniyyət evinin direktoru Oqtay Əliyev in ifa etdikləri şux mahnılar və muğamlar, aparıcı Hüseyn Mərcanlının vətən həsrəti ilə yazdığı şeirlər hərbi hissənin əsgər və zabıt heyəti tərəfindən sevincle qarşılandı.

Hərbi hissənin komandiri E.Zeynalov, sərhəd komendantı kapitan F.Məhərrəmov, komendant müavini kapitan A.Abdullayev, rabitə qovşağının rəisi baş çavuş A.Qafarov, qrup komandiri baş çavuş S.Fərzəliyev, baş texnik F.Tahirov, birləşmiş anbarlar reisi Xavər Sözüyev və əsgərlər onlara göstərilən qayğıya görə Biləsuvar Regional Mədəniyyət və Turizm idarəsinin rəisi E.Hüseynova, Cəbrayıl rayonu üzrə nümayəndə, Biləsuvar Regional Mədəniyyət Turizm idarəsinin baş məsləhətçisi Kamran Quliyev və ansamblın bütün üzvlərinə minnətdarlıqlarını bildirdilər.

Hüseyn Xudiyev,
6 sayılı qəsəbə klubunun müdiri

Ömür mənalıdır, sədəsi varsa...

İstəklili oxucular, diqqətinizə təqdim edilən bu kitabda ötən yüzilliyin səksəninci illərinin əvvəllərindən indiki günlərimizə qədər Cəbrayıl rayonunun təsərrüfat, ictimai-siyasi və mədəni aləmində fəal iştirak edən, nüfuzu, işgüzarlığı və müsbət insani keyfiyyətləri ilə el-obanın, ümumi-



BİR ÖMRÜN ƏKS-SƏDASI

"Bir ömrün əks-sədəsi" adlı qeydlərini xatirə-memuar adlandırdım.

"Bir ömrün əks-sədəsi" öz yüksək insani keyfiyyətləri ilə seçilən, insanların böyük hörmət və ehtiramını qazanan, fəaliyyət göstərdiyi bütün sahələrdə öz əzmkarlığı, mübarizliyi ilə nümunə olan bir ziyalının, vətən

aşiqinin yaşamış ömrünün əks-sədəsidir. Elə bir əks-sədə ki, bizləri dönüb arxaya baxmağa, düşünüb-daşınmağa, ən başlıcası isə ömrü mənalı yaşamağa sövq edir.


Bir-birindən maraqlı yeddi bölmədə oxucu müxtəlif insan xarakterləri ilə üz-üzə gəlir, onların hər birinin xarakterik cizgiləri ilə tanış olur. Bu insanlar içərisində dünyasını dəyişənlər də var, Allahın verdiyi ömür payını yaşayıblar da. Müəllif onların hər birinə böyük hörmət və ehtiramla yanaşır, özünün qazandığı uğurlarda bu insanların əməyini dönə-dönə qeyd edir. Əmək Qəhrəmanı Köçəri Babayev, uzun illər Aqrar Sənaye Birliyinə rəhbərlik etmiş qabaqcıl təsərrüfat işçisi İltifat Həsənov, Bakı Gəmi Təmiri Zavodunun direktoru Zöhrə Salmanov, şəhid milis mayoru Hüseyn Mehdiyev, plan-maliyyə şöbəsinin müdiri işləmiş Əbil Hüseynov, gözəl insan, bacarıqlı təşkilatçı Hübət Quliyev və başqaları hörmətlə xatırlanır.

Musa müəllimi uzun illərdir tanısam da, bu xatirə-memuar mənə onun həyatı ilə bağlı sözün yaxşı mənasında gizlinləri açıb göstərdi. Öyrəndim ki, onun həyatı, ömür yolu elə də hamar olmayıb. Bu ömür ağır-acılardan, çətinliklərdən, məhrumiyyətlərdən keçərək bərkiyib, mətinləşib. İqtisadçı, tətbiqi, plan-maliyyə şöbəsinin müdiri evəzi, aparıcı iqtisadçı, təsərrüfat rəhbəri, biznesmen-kommersiya müəssisəsinin direktoru, beynəlxalq təşkilatda kredit rəhbəri, dairə seçki komissiyasının sədri...Bütün bunlar mənalı yaşamış bir ömrün səhifələridir.

Kitabın məziyyətləri haqqında çox yazmaq olar. Amma mən oxuculara səslənirəm ki, bu, sizlər üçün çox dəyərli mənbədir. Bu mənbədən bəhrələnmək hər birimiz üçün, xüsusilə yeniyetmə və gənclərimiz üçün çox vacibdir. Çünki Musa müəllimin ömrü neçə-neçə nəsillərə örnək ola bilər.


Bu kitab yaşamış bir ömrün ilk əks-sədəsidir. Bu sədənin təbib ki, davamı gələcək. Çünki müəllif bu gün də qurub-yaratmaq eşqi ilə yaşayır. Allah uzun ömür versin...

Hidayət Səfərlı,
AJB-nin üzvü, "Xudafərin"
qəzetinin baş redaktor müavini,
Qabaqcıl təhsil işçisi



23 avqust Cəbrayılın işğalından 24 il keçir

Tələbə adınız mübarək!



Vüqar Albaliyev Azərbaycan Dövlət Neft və Sənaye Universitetinin Neft-qaz fakültəsinin Neft-qaz ixtisasına qəbul olması münasibətilə atası Azər, anası Əminə, qardaşı İlqar, nənəsi Fatmanisə təbrik edir, həyatda uğurlar arzulayırlar. Təbrikə Şakir müəllim də qoşulur.



Rüstəmli Abbası 648 balla Azərbaycan Dövlət Tibb Universitetinə qəbul olması münasibətilə atası Loğman, anası Piriyyə Nərgiz, qardaşı Emil, nənəsi Şahzadə Höbü qızı təbrik edir, həyatda uğurlar arzulayırlar. Təbrikə Şakir müəllim də qoşulur.



Sadıqova Sənubəri Bakı Dövlət Universitetinin riyaziyyat fakültəsinə qəbul olması münasibətilə anası Nəcibə, nənələri Zeynəb və Roza, dayıları Mahmud həkim, İlqar, İsmayıl, əmiləri Rafiq, Dayandur, Xəlil, xalaları Sevinc, Nəsimə, Cəmilə, bibiləri Lalə, Gültac təbrik edir, həyatda uğurlar arzulayırlar. Təbrikə Şakir müəllim də qoşulur.



Ceyhun Məmmədov Azərbaycan Texniki Universitetinin informasiya texnologiyaları fakültəsinə qəbul olması münasibətilə atası İlqar, anası Lalə, bacısı Selcan, babası Fərhad, nənələri Məruze və Aidə təbrik edir, həyatda uğurlar arzulayırlar. Təbrikə Şakir müəllim də qoşulur.



Cəbrayıl Günüy Azərbaycan Dövlət Pedaqoji Universitetinin Azərbaycan dili və ədəbiyyat fakültəsinə qəbul olması münasibətilə atası Rafiq, anası Nəsimə, nənələri Zeynəb və Roza, dayıları Mahmud həkim, İlqar, İsmayıl, əmiləri Hüseyn, Tofiq, Rəsim, Nofəl, Kəməd, Seymur, Dayandur, Xəlil, xalaları Sevinc, Nəcibə, Cəmilə, bibiləri Rəsmiyyə, Leyla təbrik edir, həyatda uğurlar arzulayırlar. Təbrikə Şakir müəllim də qoşulur.



Malik Əhmədov,
Azərbaycan Yazıçılar Birliyinin üzvü, "Qızıl qələm" mükafatı laureatı

Gəlmişik

Soruşmayın itkimizin hesabın, Uca-uca dağlar qoyub gəlmişik. Həsretimin daha itib hesabı, Neçə gözü aqlar qoyub gəlmişik.

Bu kədərin sağalmazdır yarası,
Bu kədərim xainin üz qarası.
Calanıbdır bir-birinə el yası,
Neçə-neçə saqlar qoyub gəlmişik.

Keçən günlər düşər yada durmadan,
Dərdə qurban etdi bizi Yaradan.
Ölüm bir-bir çəkir bizi sıradan,
Unudulmaz çağlar qoyub gəlmişik.

Dərdlər gördüm bir millətə bəs edər,
Göz ağlayar, dodaq dözməz, səs edər.
Bu dərd ki var nə qəzadı - nə qədər,
Ün yetməyən dağlar qoyub gəlmişik.

Malik dözdü dözümlə yeyən çox dərdə,
Deyəmmədi birdəfəlik yox dərdə.
Əl çatmayan, səs yetməyən bir yerdə
Qapıları bağlar qoyub gəlmişik.

05.03.2014

Təbrik edirik!



Azərbaycan Respublikasının Prezidenti İlham Əliyevin 31 iyul 2017-ci il tarixli Sərəncamı ilə həmyerlimiz Tahir Şirin oğlu Kazımov Azərbaycanın Əməkdar Mədəniyyət işçisi fəxri adına layiq görülmüşdür.

Tahir Kazımovun bu uğuruna sevinir və ona yeni-yeni yaradıcılıq nailiyyətləri arzulayırıq.

"Xudafərin"


24. Dilim acıdı-zəqqum kimi, zəhər kimi. Ona görə ki, qəlbim incədir, beynim-duyğum həssas. Hər görüb müşahidə elədiyimdə iti dərəcədə həssaslıqla haqqı (əslində tapdanan haqqı-haqsızlığı) görüb ona etiraz forması olaraq haqq səsimi qaldırıram. Düz söz acı olar, dişimin dibinin çıxanı deyib acı dilimi işə salıram. Sonra da deyirlər ki dili acıdır.

İlanın zəhərli dişindəki acı zərdəbdən xəstəlikləri sağaldan müalicəvi həb düzəldikləri kimi, istəyirəm ki, mənim də zəhərli-acı dilimdən çıxan sözlərim insanlarda əks səda doğursun, əzilmiş-nazılmış haqq üzülüb məhvi olmasın, öldürülmüş haqq təzədən dirilsin, ədalət qaytsın öz yerini alsın.

Şakir Albaliyev

Uğurlar olsun!

Qəzetimizin baş redaktoru filologiya üzrə fəlsəfə doktoru Şakir Albaliyev iyulun 14-də AMEA-nın Mərdəkan Dendrasində keçirilən "Fizika və lirika" konfransında fəal iştirakına və çıxışına görə AMEA-nın vitse-prezidenti İsa Həbibbəyli, AMEA Azad Həmkarlar İttifaqının sədri İsa Aliyev və AMEA Alimlər Evinin direktoru Nuridə Quliyevanın imzaları ilə xüsusi təşəkkürnamə almışdır. AMEA-nın şair və yazar alimlərinin iştirakı ilə keçirilən bu cür mötəbər yığıncaqda akademik İsa Həbibbəy-



li onun adını xüsusi olaraq hallandıraraq, yaradıcılığını yüksək qiymətləndirmişdir.

Şakir müəllimi bu uğuruna görə təbrik edir, ona elmi və bədii yaradıcılıqda yeni-yeni nailiyyətlər arzulayırıq!

"Xudafərin"

Cəbrayıl RİH, YAP rayon təşkilatı və "Xudafərin" qəzeti

"Azərsu" ASC-nin prezidenti Qorxmaz Hüseynova, xalası **Hacı Şöhlet xanım Əyyub qızı Əhmədovanın** vəfatından kədər-ləndiklərini bildirir və dərin hüznə baş-sağlığı verir.

"Xudafərin" qəzetinin baş redaktoru Şakir Albaliyevə, əmisi **Səmərqənd Əlfəs oğlunun** vəfatından kədər-ləndiklərini bildirir və dərin hüznə baş-sağlığı verir.

Cəbrayıl RİH-nin sabiq başçısı Mahmud Quliyevə, qayını **Arif Məhəmməd oğlu Mehdiyevin** vəfatından kədər-ləndiklərini bildirir və dərin hüznə baş-sağlığı verir.

Allah rəhmət eləsin!

Cəbrayıl RİH, YAP rayon təşkilatı və "Xudafərin" qəzeti

Mikayılova Gülcəda İbiş qızı
Gülməmmədov Məhəmməd Nuruş
Məhərrəmov Elçin Mustafa oğlu
Hətəmov Hətəmxan Abdulla
Abdüləzimova Suna Cəmil qızı
Zalov Elnur Əlqəmə oğlu
Aslanov Əfqan Teyfur oğlu
Məmmədova Leyla Balakışi qızı
Hacıyev Göyüş Bəhrəm oğlu
Məmmədov Yaqub Əkbər oğlu
Nazarova Xanım Mehdi qızı
Nəbiyev Əkbər Bəxtiyar oğlu
Camalov Məhəmmədəli Rəhim
Qarayeva Sona Məstəli qızı
Məcidli Fatma Çərkəz qızı
Məmişova Minəvvər İman qızı

İbrahimov Elçin Rafiq oğlu
Hüseynova Nargilə Bahadır
Hüseynova Məhbubə Mahmud
Əbilova Xırdə Oruc qızı
Məmmədov Məhəmməd Məmmədəli
Xəlilova Pəkuza Novruz qızı
Həsənova Zeynəb Əsgər qızı
Hacıyeva Mədinə Yusif qızı
Mehdixanova Abuzər Alı qızı
Süleymanova Güllü Səvdimalı
Bayramova Sona Misir qızının **vəfatlarından kədər-ləndiklərini bildirir və ailə üzvlərinə dərin hüznə başsağlığı verir.**

Allah rəhmət eləsin!

Elegiyadan doğulan şəhadətnamələr

22. 19 il canımda "qəlpə" gəzdirdim, sinirlərimi dəlib keçmiş qəlpə... İranda "tapıldı" sinirlərimi dəlmə-deşik etmiş o "göz-görünməz qəlpələr".

Zərne qəsəbəsində doktor Mir Məhəmməd Vərsociyanın idrakinin gözü ilə görüb aşkar elədiyi o qəlpələr sinirlərimdən təmizləndi. Qətlə yetirilmiş sinirlərim yenidən dirilik tapdı, canım-bədənim özünə qayıtdı. Yenidənmi doğuldum? Mən bilmirəm, bunu özünüz düşünün, bunu siz deyin!.. Mənim deməyim yaxşı düşməz... Lermontov demişkən, "na zlo smerti" - ölümün acığına ölməyib yaşaya bildim, təzədən dirilik tapmağa fiziki gücüm çatdı... Amma könül dəlalları deyilən mənhus qüvvələr təleyimlə oyun oynadılar, tale ulduzumun şəfəqini söndürdülər. Təleyin şəfəqi ikinci dəfə təzədən parlaya bilermi? O möcüzə mümkündürmü?..

23. "Abbas-Gülgəz" dastanında Aşıq Abbası Xoca Yaqub quyusuna atırlar. Haqq aşığı (haqq aşıqi) olduğu üçün onu bu zəhərli quyudan Şahi-mərdan xilas edir.

Yusif peyğəmbəri də nankor qardaşları quyuya salırlar. Yusifin atası Yaqub peyğəmbərdir. Aşıq Abbasın da salındığı quyu Xoca Yaqub quyusudur. Demək, peyğəmbər və haqq aşıqi - aşığı eyni paralel səviyyələrdə təsvir olunurlar...

Peyğəmbər Yusif də, Aşıq Abbas da Xaos məkanı olan quyudan xilas olmaqla yenidən "doğulurlar" - dirilik tapırlar. Quyu yeraltı dünya simvolu kimi ölüb-dirilmə məkanı - vasitəsidir.

Yusif peyğəmbərə yuxuyozma elmi verilmişdi. İndi hələ yuxunu yozmağı yox, həyatı yozan, pozulmuş təleyi qaytarıb yerinə düzən real güc sahibini axtarıram.

Qəzet Ədliyyə Nazirliyində qeydə alınıb.

H/h:55233080000

kod: 200888

VÖEN: 9900003611

M/h: 013010001031

Kapitalbankın Cəbrayıl filialı

VÖEN: 8200035441

Ünvan: AZ 1037, Bakı şəh., Mətbuat prospekti, 529-cu məhəllə "Azərbaycan" nəşriyyatı.

Telefon: (051) 441-15-82

Baş redaktor:
Şakir Əlif oğlu
ALBALIYEV

Müəlliflərin mövqeyi ilə redaksiyanın mövqeyi üst-üstə düşməyə bilər.

Materiallardakı faktların doğruluğuna müəlliflər cavabdehdir.

Əlyazmalar geri qaytarılmır.

Qəzet "Açıq Səma" qəzetinin kompüter mərkəzində yığılıb, səhifələnilib və "Azərbaycan" nəşriyyatında çap edilib.
albaliyevshakir@rambler.ru
Sifariş №: 2371
Tiraj: 1000